

மலையகத்தில் 2 ராணுவ முகாம்

Registered as a Newspaper in Sri Lanka விலை ரூபா ஒன்று



முக்கம் 829 - 1 - 86 வெள்ளி (மார்ச்சு 19 ரபிய ஆகிர் 21) முக்கம் 829

(நுவரெலியா)
மலையகப் பகுதியில் பயங்கரவாத தடுப்பு நடவடிக்கைகளை மேற்கொள்வதற்காகவும், அரசாங்க தோட்டங்களுக்குப் பாதுகாப்பு வழங்குவதற்காகவும் இரண்டு இராணுவ முகாம்கள் அமைக்கப்பட்டுள்ளன. முதலாவது ராணுவமுகாம் கடந்த வாரம் திறந்து வைக்கப்பட்டுள்ளது. அமைச்சர்கள் எஸ். தொண்டமான், காமினி திஸநாயக்கா, எதிர்க்கட்சித் தலைவர் திரு. அனுரா பண்டாரநாயக்கா ஆகியோரின் தொகுதியான நுவரெலியா விலுள்ள றதெல்ல அரச பெருந்தோட்டத்தில் இந்த முகாம் திறக்கப்பட்டுள்ளது. இங்குள்ள பொது விளையாட்டு மைதானத்தில் இந்த முகாம் அமைக்கப்பட்டுள்ளது. சில மாதங்களுக்கு முன்னர் இந்த முகாமைத் திறக்க நடவடிக்கை எடுக்கப்பட்டதாயினும், அமைச்சர் தொண்டமானின் எதிர்ப்பினால் இத்திட்டம் அப்போது கைவிடப்பட்டது. மலையகத்தின் இரண்டாவது ராணுவ முகாமை டிக்கோயா தோட்டத்தில் அமைப்பதற்கு நடவடிக்கைகள் எடுக்கப்பட்டுள்ளது. இதற்காக தோட்ட விளையாட்டு மைதானம் பயன்படுத்தப்பட்டுள்ளதாகவும், அடுத்த இரு வாரங்களுள் இம் முகாம் திறக்கப்படுமெனவும் தெரியவந்துள்ளது.

'இந்து'வுக்கு அளித்த பேட்டியில் ஸ்ரீமாவோ எச்சரிக்கை

ராணுவ தீர்வுக்கு முயற்சித்தால் பயங்கரமான விளைவு ஏற்படும்!

ஜே. ஆரின் பிரித்தானியம் தந்திரத்தினால் நிலைமை மோசமானதாக குற்றச்சாட்டு

(சென்னை)

இலங்கையின் இனப்பிரச்சினைக்கு எந்தச் சந்தர்ப்பத்திலும் ராணுவத்தீர்வு காணமுடியாது. அவ்வாறு செய்ய முடியுமென அரசாங்கம் எண்ணி முயற்சி எடுக்குமானால் பிரச்சினையை மேலும் அதிகரிக்கச் செய்வதுடன், முற்றிலும் எதிர்பார்க்காத பயங்கரமான விளைவுகளை அது ஏற்படுத்துமென்று திருமதி. ஸ்ரீமாவோ பண்டாரநாயக்கா எச்சரித்துள்ளார்.

சென்னை 'இந்து' பத்திரிகைக்கு திருமதி ஸ்ரீமாவோ பண்டாரநாயக்கா நீண்ட பேட்டியொன்றை அளித்துள்ளார். இலங்கையின் இனப்

பிரச்சினையை மையமாக வைத்து இப்பேட்டி நடத்தப்பட்டுள்ளது. "ஐனாதிபதி ஜே. ஆர். ஜெயவர்த்தன பிரித்தானியம் தந்திரத்தைக் கையாள்பவர். அதனால் தான் இனப் பிரச்சினை

—6ம் பக்கம் பார்க்க

வெளிநாட்டு ஆதரவுடன் தீவிரவாதிகட்குப் பயிற்சி

வெளிநாடொன்றின் ஆதரவுடன் தமிழ்த் தீவிரவாதிகள் தமிழகத்திலுள்ள விசேட பயிற்சிமுகாம்களில் பயிற்சிப்பட்டு வருவதாக போக்குவரத்து அமைச்சர் ஜனாதிபதி ஜெ. ஆர். ஜெயவர்த்தன இந்தியாவிற்கு மேற்

கொண்டிருந்த விஜயத்தை முடித்துக்கொண்டு நாடு திரும்பி முன்னர் பத்திரிகையாளர்களுக்களித்த பேட்டியில் தெரிவித்தார். தமிழ் தீவிரவாதிகளிடமிரு

—6ம் பக்கம் பார்க்க

ஜி. தொ. கா. பிரார்த்தனை இயக்கம் தொழிலாளர் பங்குபற்ற தோட்ட நிர்வாகம் அனுமதி

இலங்கை தொழிலாளர் காங்கிரஸினால் மேற்கொள்ளப்படவுள்ள முன்னர் மாத பிரார்த்தனை இயக்கக் காலத்தில் தோட்டங்களில் வேலை செய்வதற்கான ஒழுங்குகளை

செய்யுமாறு சகல தோட்ட சுப்பிரீட்டண்டுகளுக்கும் மக்கள் தோட்ட அபிவிருத்தி சபையும், அரச தோட்ட அதிகார சபையும் பணிப்புரை விடுத்த

—6ம் பக்கம் பார்க்க

ஆரை நாள் சம்பளத்துக்கு 4 மணி வேலை கட்டாயம்

பிரார்த்தனை இயக்கத்தில் ஈடுபடும் தோட்டத் தொழிலாளர்கள் நண்பகல் ஒரு மணிக்கு முன்னர் வேலைக்கு வந்து குறைந்தபட்சம் நான்கு மணித்தியாலங்கள் வேலைசெய்தால் மட்டுமே அவர்களுக்கு

படுமொன அறிவிக்கப்பட்டுள்ளது. பிற்பகல் ஒரு மணிக்குப்பின்னர் வேலைக்கு வருபவர்களுக்கு வேலை கொடுக்கப்படக் கூடா தெனவும் கண்டிப்பாக தோட்ட நிர்வாகங்களுக்கு அறிவிக்கப்பட்டுள்ளது.

—6ம் பக்கம் பார்க்க

வவுனியா தொகுதியில் 5000 சிங்கள வாக்காளர் பதிவு ஏற்கப்படவில்லை!

(வவுனியா)

வவுனியா தேர்தல் தொகுதியில் 1985 ம் ஆண்டு தேர்தல் இடாப்பில் சுமார் ஐயாயிரம் புதிய சிங்கள வாக்காளர்களைப் பதிவு செய்வதற்கு எடுக்கப்பட்ட முயற்சி கைகூடவில்லை எனத் தெரிய வந்துள்ளது.

பகுதியில் சுமார் பத்தாயிரம் ஏக்கர் காணிகளில் அண்மையில் குடியேற்றப்பட்டவர்களுடைய வாக்காளர்களாகப் பதிவு செய்ய மிகப் பலமாக முயற்சி எடுக்கப்பட்டது.

—6ம் பக்கம் பார்க்க

குறிப்பிட்ட காலப்பகுதிக்குள் இப் பெயர்கள் பதியப்படவில்லையென்ற காரணம் காட்டி இவைகளைத் தேர்தல் இடாப்பில் சேர்த்துக் கொள்ள

ரோந்துப் பொலிஸாரின் மீது கிரனைட் வீச்சு; நால்வர் காயம்!

(மட்டுநகர்)

மட்டுநகரில் நேற்றுக் காலை இடம்பெற்ற கிரனைட் வீச்சுச் சம்பவமொன்றில் ரோந்து சென்ற நான்கு பொலிஸார் காயமடைந்தனர். இவர்களில் ஒருவர் படுகாயமுற்றதால் கொழும்பு கொண்டு செல்லப்பட்டுள்ளார்.

மட்டுநகர் பொலிஸ் நிலையத்தைச் சேர்ந்த சுமார் முப்பதுக்கும் அதிகமான பொலிஸார் நேற்றுக்காலை நடைபவனியாக ரோந்து நடவடிக்கையை மேற்கொண்டனர்.

டதால் நால்வர் காயமடைந்தனர்.

இ. போ. ச. டிப்போவுக்கு அண்மையில் சென்ற போது இவர்கள் மீது இனம் தெரியாத தாக்களால் கிரனைட் வீசப்பட்ட

அதேவேளை, புதன்கிழமை இரவு மட்டுநகர் தொலைபேசிப் பரிவர்த்தனை நிலையத்தில் வயர், பட்டரி, மணிக்கூ ஆகியவை இனம் தெரியாதவர்களால் கொள்ளையடிக்கப்பட்டதாகவும் அறிவிக்கப்பட்டுள்ளது.

கிளிநொச்சியில் ஐந்தாம் நாளாக ராணுவ ரோந்து; சூட்டுக்கு ஒருவர் பலி; 4 பேர் கைது

(கிளிநொச்சி)

கிளிநொச்சியில் ஐந்தாவது நாளாக ராணுவத்தினர் நேற்று முன்தினம் ரோந்து நடவடிக்கைகளை மேற்கொண்டனர். எட்டாம் வாய்க்கால் என்னுமிடத்தை ராணுவத்தினர் சுற்றி வளைத்து தாக்குதல் மேற்கொண்டனர்.

இ. போ. ச. எஸ்ஸிலும் லொறிகளிலும் சென்ற இராணுவத்தினர் எட்டாம் வாய்க்கால் பகுதியில் தேடுதல் நடத்தினர். ஒரு வீட்டை சோதனை நடத்தியபோது அங்கு காணப்பட்ட பழைய மோட்டார்

சைக்கிள் ஒன்றையும் சில உதிரிப்பாகங்களையும் கைப்பற்றிச் சென்றதாக தெரியவந்துள்ளது.

திரும்பவரும் வழியில் ஏழாம் வாய்க்கால் என்னுமிடத்தில்

—6ம் பக்கம் பார்க்க

நேரில் சென்ற லலித் அறிவிப்பு தெளிவத்தைசிங்களவருக்கு வெளிநாட்டு நிறுவன உதவி

(திருமலை)

தேசிய பந்தோபஸ்து அமைச்சர் திரு. லலித் அத்துலத்தமுதலி திருமலையில் சமீபத்

தில் இடம்பெற்ற கலவரங்கள் பாதிக்கப்பட்ட இடங்களை நேற்று நேரில் சென்று

இன்று ஜனநாயகம்

பெண்மைக்கு பெருமை தரும் தாய அன்னை ஸ்ரீ சாரதாதேவி

தாய அன்னை ஸ்ரீ சாரதாதேவியின் நினைவு தினம் இன்று. இளம் பருவத்திலேயே எளிமை, தூய்மை, அன்பு, பக்தி, தியானம் ஆகிய அரும் பண்புகளின் உறைபடமாய்த் திகழ்ந்தவர் அன்னையார். இந்தத் தேவியாருக்கு யாருக்கும் கிடையாத சிறப்புப் பெயராகிய "அன்னை" என்னும் பெயர் கிடைத்தது.

1853-ம் ஆண்டு மார்ச்சு மாதம் 22-ம் திகதி பங்குரா ஜில்லாவில் ஐயராம் பாடி கிராமத்தில் ஐயராமச் சந்திரமகோபாத்தியாயருக்கும் சியாம சுந்தரியம்மாவிடமிருந்தும் அருந்தவப் புதல்வியாக அவ தரித்தார். பெற்றோர் கண்ணாம கருத்துமாக வளர்க்க அவள் நாளொரு மேனியும் பொழுதொரு வண்ணமுமாக வளர்ந்து கொண்டிருந்தார். இங்ஙனம் வளர்ந்து தனது ஆறாவது பராயத்தை அடைந்தாள். பாடசாலை கல்வி பயிலவில்லை.

சமுதாய வளர்ச்சிக்கு அச்சாணியாய் இருப்பது தெய்வ பக்தியே என்பது அன்னையாரின் திடநம்பிக்கை. மாயமான இவ்வலக வாழ்வு துன்பம் நிறைந்ததாக அமைந்துள்ளது. இத்துன்பம் ஒழிய வழி இறைவன் நாமத்தை இடையீடின்றி உச்சரித்தலே சிறந்த மார்க்கம் என்பதைப் பல அவதார புருஷர்களும் இயம்பியுள்ளனர். எடுத்துக் காட்டாக அப்பர் சுவாமிகளப்பட்ட துன்பங்களை ஒரு விழுவி சிந்தித்து பார்க்கின் "நமசிவாய" என்னும் பஞ்சாட்சர மந்திரமே அவரை ஈடேற்றினது என்பதைக் காணலாம்.

அக்கால வளக்கப்படி சாரதாதேவிக்கும் கதாதரருக்கும் "பிற்காலத்தில் ராம கிருஷ்ண பரமகம்சர்" திருமணம் இனிது நிறைவேறியது. இருவரது இவ்வாழ்வும் ஆரம்பமாகியது. கதாதரர் சாரதாதேவியிடம் "நீ இவ்வாழ்க்கை

யிலிருந்து பெறவிரும்புவது யாது" என்று வினாவினார். இதற்கு சாரதாதேவி நான் உங்களை உலக பந்த பாசங்களில் கட்டுதற்காக வரவில்லை. உங்களுக்குப் பணிவிடை செய்து நீங்களடைந்திருக்கும் இறை நிலையை நானும் அடைய விரும்புகிறேன் என்று பதிலளித்தார். இங்கு சாரதாதேவியின் பெண்மைக்குரிய பண்பைத் தெட்டத் தெளிவாக நாம் காணலாம்.

இராமகிருஷ்ணர் இறைவனடி சேர்ந்த போது மக்கள் வெள்ளம் அமுது புலம்பியது. அன்னையார் "இறைவன் எனக்கு பரமஹம்சரை கணவனாகக் கொடுத்தார். இப்போது அவருக்கு என் கணவர் தேவைப்பட்டார். ஆகவே என் கணவரை அவர் எடுத்துக் கொண்டார்" என்று கூறினார். என்னே அவரின் துறவறம். கணவனின் பிரிவின்பின் பிருந்தாவனத்துக்குச் சென்று கடுந்தவம் செய்தார் அன்னையார்.

உலகப் பற்றோடு நாம் வாழ்வதாலே அநேக விடயங்களை நமக்கு அன்னியமாக பார்க்கின்றோம். அன்னையார் தம்முடைய மனமே யாவற்றிற்கும் மூலகாரணம் என்கிறார். சுத்தம் அசுத்தம் என்பது மனதைப் பொறுத்த விடயம். ஒருவரின் மனம் அசுத்தமடையும்போது யாவும் அசுத்தமாகத் தோன்றுகின்றன. குற்றம் காணும் இயல்பு மனிதன் உள் எதில் மறைந்து கிடக்கின்றது. அன்னையார் பிருந்தாவனத்திற்குச் சென்றபோது பகவானே என்னுடைய பார்வையிலிருந்து குற்றம் காணும் இயல்பை நீக்கிவிடு என்று பிரார்த்திக்கிறார்.

1920ம் ஆண்டு 21ம் திகதி யூலை மாதம் அன்னையார் தம் புனித உடலை நீத்தார். அவர் இவ்வலக வாழ்வை நீக்குமுன் ஒரு பெண்மணியை அருகில் அமர்த்தி போதனைகள் செய்தார். அவரின் போதனைகள் இன்றும் மறையாக் காவியமாக விளங்குகின்றன. அவற்றை நாம் எமது வாழ்க்கையிலும் கடைப்பிடிப்போமாக.

செல்வி க.செல்வராணி

அனுதாபத் தீர்மானம்

யாழ்ப்பாணம் மத்திய கல்லூரியில் கடந்த ஒன்பது ஆண்டுகளாக அதிபராகக் கடமை யாற்றி அண்மையில் காலமான இ. க. சண்முகநாதன் அவர்களுக்கு அஞ்சலி செலுத்தும் தீர்மானமொன்றை மேற்படி கல்லூரியின் அபிவிருத்திச் சங்கம் ஏகமனதாக நிறைவேற்றியுள்ளது. அத்தீர்மானத்தில் திரு. இ. க. சண்முகநாதன் மேற்படி கல்லூரியின் மாணவர் கல்வி மேற்பாட்டுக்காகவும் ஆசிரியர் நலனுக்காகவும் திறம்பட உழைத்தமை நினைவு கூரப்பட்டுள்ளது.

நிர்வாகிகள்

(யாழ்ப்பாணம்) ஓட்டுமடம் கலைவாணி சனசமூக நிலையத்தின் புதிய நிர்வாகிகளாகப் பின்வருவோர் தெரிவு செய்யப்பட்டனர். காப்பாளர்: திரு. இரா. விஸ்வநாதன், தலைவர்: திரு. ச. பன்னீர்ச்செல்வம், உப-தலைவர்: திரு. பெ. சின்னத்தம்பி, செயலாளர்: திரு. க. லோகநாதன், உப-செயலாளர்: செல்வன் ச. சத்தியசீலன். பொருளாளர்: திரு. இ. நடராஜா. செயற்குழு உறுப்பினர்களாக ஒன்பது பேர் தெரிவாகினர்.

பிறந்தநாள் வாழ்த்து

புன்னைக்கட்டுவன், குணரத்தினம், செல்வராணி தம்பதியின் மகன் தமீந்திரா இன்று தனது முதலாவது பிறந்தநாளைக் கொண்டாடுகின்றார். உறுக்காவற்றுறை, இந்திரநாதன் கிருபாணந்ததேவி தம்பதியின் மகன் சுஜீஹரன் இன்று தனது முதலாவது பிறந்தநாளைக் கொண்டாடுகின்றார்.

குரும்பசிட்டி, கந்தப்பு விமலாதேவி தம்பதியின் மகன் சங்கீதா இன்று தனது இரண்டாவது பிறந்தநாளைக் கொண்டாடுகின்றார். யாழ்ப்பாணம், சண்டக்குளம், நவபாலகூரியர் கிளி தம்பதியின் மகன் ஸ்மிருதி இன்று தனது ஐந்தாவது பிறந்தநாளைக் கொண்டாடுகின்றார்.

கொக்குவில், நித்தியானந்தன் மகேஸ்வரி தம்பதியின் மகன் பார்த்திபன் இன்று தனது ஒன்பதாவது பிறந்தநாளைக் கொண்டாடுகின்றார். திருநெல்வேலி, பரராஜசிங்கம் கோமதி தம்பதியின் மகன் கோகுலன் இன்று தனது பத்தாவது பிறந்தநாளைக் கொண்டாடுகின்றார்.

கிளிநொச்சி, இராசையா சித்திராதேவி தம்பதியின் மகன் கிரிசா இன்று தனது முதலாவது பிறந்தநாளைக் கொண்டாடுகின்றார்.

வயாவிளான், சண்முகநாதன் தம்பதியின் மகன் புவிராஜாநாதன் இன்று தனது இரண்டாவது பிறந்தநாளைக் கொண்டாடுகின்றார்.

பிறந்தநாளைக் கொண்டாடுகின்றார். யாழ்ப்பாணம், முஸ்லீம் கல்லூரி வீதி, ரூசிக் மதீஹா தம்பதியின் மகன் பாத்திமா நிபுரூ இன்று தனது இரண்டாவது பிறந்தநாளைக் கொண்டாடுகின்றார்.

வை. எம். சி. ஏ. நிகழ்ச்சி

(நல்லூர்) யாழ்ப்பாணம், வை. எம். சி. ஏ. ஸ்தாபனத்தாரின் குடும்ப இரவு நிகழ்ச்சி யாழ்ப்பாணம், வை. எம். சி. ஏ. மண்டபத்தில் எஸ். பி. ஜீவானந்தம் அவர்களின் ஹெபத்துடன் ஆரம்பமாகியது.

நிகழ்ச்சிப் பொறுப்பாளர் திரு. எஸ். எஸ். தனபாலன் தலைமையில் நடைபெற்ற விளையாட்டுப் போட்டிகளிலும், அறிவுப் போட்டிகளிலும் ஏராளமான குடும்பத்தினரும் இனாருர்களும் கலந்து கொண்டனர்.

விளையாட்டுப் போட்டிகளை யாழ்ப்பாணம், வை. எம். சி. ஏ. செயலாளர் திரு. யே. என். பொன்னையாவும், மன்னாள் செயலாளர் திரு. சொலமன் சாமுவேலும் நடத்தினார்கள்.

ஸ்தாபனத் தலைவர், திரு. எம். சி. பிரான்சிஸ் தலைமையில் "கிறிஸ்மஸ் பப்பா" போட்டிகளில் வெற்றி பெற்றோருக்கான பரிசில்களை வழங்கினார்.

தேவை

1. யாழ்ப்பாணம் முன்பாக ஆஸ்பத்திரி வீதியில் எவ்வித வியாபாரத்திற்குமுடிந்த வியாபார தலத்தைப் பொறுப்பேற்று நடாத்தப் பங்காளர் தேவை.
2. வீடியோ அல்லது ரெலிவிசன், தேடியோ, வர்ச் ரிப்பியர் சென்ரர் நடாத்தக் கூடிய இடம் வாடகைக்குண்டு.

தொடர்பு:

மல்லி சேவிசஸ்

37 (351), மணிக்கூட்டு வீதி, (வெலிங்டன் சந்திக்கருகாமையில்)

யாழ்ப்பாணம்.

பி. 973.

நன்றி நவிலல்



கந்தையாபிள்ளை மீனாட்சிப்பிள்ளை

எமது சகோதரி கந்தையாபிள்ளை-மீனாட்சிப்பிள்ளையின் இறுதிச் சடங்கில் கலந்து கொண்ட உற்றார், உறவினர், நண்பர்கள் அனைவருக்கும் எமது நன்றி அறிவித்தலை தெரிவித்துக் கொள்கிறோம்.

இங்ஙனம் கந்தையாபிள்ளை சிவயோகம் வைத்திலிங்கம் இராசக்கண்ணு யாழ்ப்பாணம். செல்லர் பரஞ்சோதி செல்லர் வேல்சாமி பி. 981

(1-வது பிறந்ததின வாழ்த்து)

செல்வி கார்த்திகா சங்கரப்பிள்ளை

சங்கரப்பிள்ளை சசிகலா தம்பதிகளின் செல்வப் புதல்வி கார்த்திகா தனது முதலாவது பிறந்ததினத்தை இன்று (3-1-1986) வெள்ளிக்கிழமை 673, மானிப்பாய் றேட்ட, துர்க்கா இல்லம், ஓட்டமடத்தில் வெகு சிறப்பாகக் கொண்டாடுகிறார். இவரை அப்பா, அம்மா, குமார்அண்ணா, கிளிநொச்சி அப்பப்பா, அப்பம்மா, பெரியப்பாமார், பெரியம்மாமார், சித்தப்பாமார், சித்திமார், மாமாமார், அத்தைமார், யாழ்ப்பாணம் அம்மப்பா, அம்மம்மா, பெரியப்பா, பெரியன், சகலா அக்கா, சித்தப்பா, புலகு அன்ரி, உதயன்மாமா, மிருண அன்ரி, நடராஜா, செல்வரட்ணம், பராசக்தி, இரத்தினம், சின்னராஜா, லக்ஷ்மன் குடும்பத்தினர், உறவினர், குடும்ப நண்பர்கள் ஆகியோர் கார்த்திகா சகல செல்வங்களும் பெற்று துர்க்கை அம்மன் அருள்பெற்று நீழிகாலம் வாழ வாழ்த்துகிறார்கள்.

R/15249

கிளிநொச்சி வைத்தியசாலை நோயாளர் பெரும் சிரமம்

(கிளிநொச்சி)
கிளிநொச்சி அரசினர் வைத்தியசாலையில் வைத்தியர்கள், தாதிகள் தட்டுப்பாட்டினால் தற்போது நோயாளிகள் மிகவும் சிரமத்துக்குள்ளாகியுள்ளனர்.
கிளிநொச்சி வைத்தியசாலையில் கடமையாற்றும் வைத்திய உத்தியோகத்தர்கள் பலருக்கு இடமாற்ற உத்தரவுகள் வந்துள்ளன. மாவட்ட வைத்திய அதிகாரி சகயினம் காரணமாக தற்போது யாழ். வைத்தியசாலையில் சிகிச்சை பெற்று வருகிறார், வைத்திய உத்தியோகத்தர்கள், தாதிகள் மருத்துவமாதுகள் சகயினம் காரணமாகவும், சொந்த லீவிலும் இருப்பதால், இங்கு அனுமதிக்கப்பட்டுள்ள நோயாளிகள் மிகுந்த கஷ்டத்துக்கு உள்ளாகப்பட்டுள்ளார்கள். இந்நிலை குறித்து வைத்தியசாலை நிர்வாகம் தங்கள் மேலிடத்துக்கு அறிவித்துள்ளதாகவும் தெரியவருகிறது.

வாழ்விற்கு அவசியமான பல அம்சங்கள் கிடைக்கின்றன

(ஏழாலை)
"வாழ்க்கைக்குத் தேவையான ஒழுக்கம், பண்பாடு மதிநுட்பம் என்பவற்றை விளையாட்டு போதிப்பதோடு எவரையும் எதிர்த்து நிற்கக் கூடிய சக்தியையும், திடகாத்திரத்தையும் வழங்குகிறது".
இவ்வாறு உடுவில் உதவி அரசாங்க அதிபர் திரு. ஆ. மகாலிங்கம் சன்னகமரேயல் விளையாட்டுக் கழகத்தினரால் நடத்தப்பட்ட கர்பந்தாட்டச் சுற்றுப் போட்டியில் வெற்றி பெற்றோர்க்கான பரிசில் வழங்கும் வைபவத்தில் பிரதமவிருந்தினராகக் கலந்து கொண்டு உரையாற்றும் போது குறிப்பிட்டார்.
சன்னகம் ப. நோ. கூ. சங்கத் தலைவர் திரு. சி. குமாரவேல் அவர்கள் கொடியேற்றி ஆரம்பித்து வைத்த வைபவத்தில் தொடர்ந்து அர் உரையாற்றுகையில்; எமது பிற்சந்ததி திடகாத்திரமுள்ளதாகவும், மதிநுட்பத்தால் எவரையும் வெல்லக்கூடிய சக்தி, ஆற்றல் உள்ளவர்களாக இருப்பதோடு புறமுதுகிட்டோடும் நிலையிலிருந்து விடுபடவேண்டும். எல்லோரும் ஒரே குலம் சமமான ஆற்றல் உள்ளவர்கள் என்பதை ஏற்றுக் கொள்ள வேண்டும். நாம் எமது பாரம்பரியம் அளித்த உயர்ந்தகோட்பாடுகளை மறந்து நிற்கும் இத்

யோகத்தர்கள், தாதிகள் மருத்துவமாதுகள் சகயினம் காரணமாகவும், சொந்த லீவிலும் இருப்பதால், இங்கு அனுமதிக்கப்பட்டுள்ள நோயாளிகள் மிகுந்த கஷ்டத்துக்கு உள்ளாகப்பட்டுள்ளார்கள். இந்நிலை குறித்து வைத்தியசாலை நிர்வாகம் தங்கள் மேலிடத்துக்கு அறிவித்துள்ளதாகவும் தெரியவருகிறது.

முயற்சி
மட்டுவில் வடக்கு சனசபக நிலைய வட்டாரத்திற்கான பாதுகாப்புக் குழுவினர் இப்பகுதிப்பிணக்குகளை சமாதானமாக தீர்த்து வைத்துள்ளனர்.

தருணத்தில் இளைஞர்கள் அதனைப்போற்றி வளரக்கிறார்கள். ஒப்புயர்வற்ற தலைவர்கள் தோன்ற கிராமங்களில் விளையாட்டுக்களில் பயிற்சி அளிக்க வேண்டியது கட்டாயமாகும். விளையாட்டு வீரர்கள் பலர் உள்ள பகுதியில் உதவி அரசாங்க அதிபராகக் கடமை புரிவது பற்றி மகிழ்ச்சி அடைகிறேன் எனக் குறிப்பிட்டார்.
யாழ். மாவட்ட விளையாட்டு அதிகாரி திரு. எஸ். மரியதாஸ் உரையாற்றும் போது; மிகவும் இக்கட்டானநிலையில் நமது இனம் வாழ்ந்து கொண்டிருக்கும் இச்சந்தர்ப்பத்தில் இப்படியான விளையாட்டுப் போட்டிகளை நடத்துவதைப் பாராட்டுவதாகவும் விளையாட்டில் ஈடுபாடுருந்தால் எதிரிகளை எதிர்த்து நோக்கலாம் எனவும் சொன்னார்.

திரு. பெ. நடன சிகாமணியின் தலைமையில் நடந்த வைபவத்தில் திரு. சி. குமாரவேல் (தலைவர் சன்னகம் ப. நோ. கூ. ச.) திரு. செ. இலகுநாதன் ஆகியோரும் சொற்பொழிவாற்றினர். ஈற்றில் வெற்றி பெற்ற கழகமான புத்தூர் கலை மதி கழகத்திற்கும், சன்னகம் வளர்ப்பிறை விளையாட்டுக் கழகத்திற்கும் உதவி அரசாங்க அதிபர் பரிசில் களை வழங்கினார்.

கல்வி அதிகாரி சோமசுந்தரம் பேச்சு: ஒழுக்கம் போதிப்பது மட்டுமன்றி அவ்வழி நிற்பதுவும் ஆசிரியரின் கடமையாகும்!

(வயாவிளான்)
'ஒழுக்கம் போதிப்பது மட்டுமன்றி அவ் ஒழுக்க வழி நிற்பதே உண்மையான ஆசிரியத்துவமாகும். 'கற்றல்-கற்றவழி நிற்பல்' என்ற தத்துவத்தினையே ஆசிரியர்கள் தாரகமந்திரமாகக் கொள்ள வேண்டும். ஆசிரியர் ஒரு சிறிய தவறினைச் செய்தாலும் சமூகத்தில் அது பெரிதாக உணரப்படுகின்றதற்கு சமூகம் ஆசிரியர் மூலம் அதிகம் எதிர்பார்ப்பதே காரணமாகும்.'

இவ்வாறு வயாவிளான் மத்திய மகா வித்தியாலயத்தில் தொடர்ந்து நான்கு நாட்களாக நடைபெற்ற ஆசிரியர்களது பயிற்சிக் கருத்தரங்கின் இறுதி நாள் நிகழ்ச்சியில் கலந்து கொண்டு விரிவுரை நிகழ்த்திய கல்வி அதிகாரி

இளைஞர் கடத்தல்
(முல்லைத்தீவு)
யாழ். நகரில் இருந்து முல்லைத்தீவை நோக்கிச் சென்ற பஸ்ஸில் பயணம் செய்த முஸ்லீம் இளைஞர் ஒருவர் மந்துவிலில் வைத்து ஆயுதம் தாங்கியவர்களால் கடத்திச் செல்லப்பட்டுள்ளார். ரபீக் என்றும் பெயருடைய இவர் கடத்தப்பட்டதற்கான காரணம் எதுவும் தெரியவில்லை.

ஹைஸ்கூலில் கைதான முழங்காவில் ஆசிரியர் நிலை: தகவல் தருமாறு கோரிக்கை

(யாழ்ப்பாணம்)
பாதுகாப்புப் படையினரால் கைது செய்யப்பட்ட முழங்காவில் அரசினர் தமிழ்க் கலவன் பாடசாலை ஆசிரியர் மா. சிவபாலசுந்தரத்தின் நிலைபற்றி அறியத்தருமாறு மேற்படி பாடசாலையின் அதிபர் திரு. பொன். தில்லைநாதன் பூநகரி பிரஜைகள் குழுவினரின் ஊடாக போர் நிறுத்தக் கண்காணிப்புக் குழுவிடமும், யாழ் அரசாங்க அதிபரிடமும் கோரிக்கை விடுத்துள்ளார்.

திரு. கே. சோமசுந்தரம் அவர்கள் கூறினார்.
அவர் தொடர்ந்து உரையாற்றுகையில், அரசு உத்தியோகத்தருக்கு இருக்கின்ற ஒழுக்கக் கோவை களுடன் ஆசிரியர்களுக்கெனச் சிறப்பான ஒழுக்கக் கோவை களுமுண்டு. ஆசிரியச்சேவை சமூகத்துக்கான முன்னுதாரணமாக இருக்கவே இவ்விதிகள் வரையறுக்கப்பட்டுள்ளன.
பாடசாலை நிறுவனத்தின் இயக்க உறுப்பினர்களாகிய

பயிற்றப்பட்ட பட்டதாரிகட்கு கல்வி டிப்ளோமாவிலிருந்து விலக்களிக்க கோரிக்கை
(யாழ்ப்பாணம்)
பயிற்றப்பட்ட பட்டதாரி ஆசிரியர்களுக்கு பட்டப் பின்கல்வி டிப்ளோமாவிலிருந்து விலக்களிக்க நடவடிக்கை எடுக்க வேண்டுமென கோரிக்கை விடுக்கப்பட்டுள்ளது.
அண்மையில் வயாவிளான் மத்தியமகா வித்தியாலயத்தில் நடைபெற்ற ஆசிரியர்களுக்கான நான்காம் நாள் கருத்தரங்கில் உரையாற்றிய பலரும் இக்கோரிக்கை பற்றி நடவடிக்கை எடுத்து உதவும்படி இவங்கைத் தமிழாசிரியர் சங்கப்

ஆசிரியர், மாணவன், பெற்றார் அதிபர், கல்வித்திணைக்கள உத்தியோகத்தர்கள் ஆகியோரது இணைந்த தொழிற்பாடே 'கல்விச் சமூகத்தினை ஆக்குகின்றது. இச்சமூகத்தின் தேவைகள் விழுமியங்கள், அரசியல் சட்டங்கள், கடவுள் இவை மூன்றுக்கும் அடங்கியுணர்ந்து நடத்தவே ஒழுக்கமாகும். இதனை கற்பிப்பதும்-கடைப்பிடிப்பதும் ஆசிரிய சமூகத்துடையதே' என்று குறிப்பிட்டார்.

பொதுச் செயலாளர் திரு. ரி. மகாசிவத்திடம் கேட்டுக் கொண்டனர்.
31. 12. 68 இற்கு முன்னர் பயிற்றப்பட்ட ஆசிரியர்கள் பட்டம் பெற்றால் அவர்கள் பயிற்றப்பட்ட பட்டதாரி ஆசிரியர்களாகக் கணிக்கப்பட்டு டிப்ளோமா தேர்விலிருந்து விதிவிலக்களிக்கப்பட்டிருந்தது. ஆனால் தற்போது தயாரத்தினு சம்பளக் கொமிஷன் அறிக்கைப்படி டிப்ளோமா தேர்ச்சி பெற்ற ஆசிரியர்களுக்கு கூடுதலான சம்பளம் சிபார்சு செய்யப்பட்டுள்ளது. எனவே முன்னைய நடைமுறையைமீண்டும் அமுல் செய்ய நடவடிக்கை எடுக்க வேண்டுமென அங்கு தெரிவிக்கப்பட்டது.

இதற்கு பதிலளித்துப் பேசிய பொதுச் செயலாளர் இதை கல்வி அமைச்சின் கவனத்திற்கு கொண்டு வருவதற்கும் இவ்விடயத்தைப்பற்றி ஏனைய ஆசிரியர் சங்கங்களுக்கு தெரிவிப்பதற்கும் நடவடிக்கை எடுப்பதாக தெரிவித்தார்.

வியாபாரம்பெருக விளம்பரம் செய்க

நாளை ஆரம்பம்
இலங்கைப் பல்கலைக் கழகங்களின்
வெளிவாரிப் பட்டமாணிப் பரீட்சைகள்

கல்வியாண்டு 86 / 87

கலைமாணி (B.A.) வர்த்தகமாணி (B. Com.) சட்டமாணி (LL.B.)

மேற்படி பட்டப் படிப்புப் பயிற்சிக்காக எமது நிறுவனத்தில் பதிவுசெய்த மாணவர்களுக்கான வகுப்புகள் நாளை காலை 10 மணிக்கு ஆரம்பமாகின்றன

★ இதுவரை பதிவு செய்யாத மாணவர்கள் நாளை காலை 10 மணிக்கு க. பொ. த. உயர்தரப் பரீட்சை சான்றிதழுடன் நேரில் வரவும்.

க. பொ. த. உயர்தரப் பரீட்சையில் 3 பாடங்களில் சித்தியடைந்தவர்கள் கலைமாணி, வர்த்தகமாணி பிரிவுக்கும் 4 பாடங்களில் சித்தியடைந்தவர்கள் சட்டமாணிப் பிரிவுக்கும் விண்ணப்பிக்கலாம்.

பெற்றோர்களே! க.பொ.த. உயர்தரப் பரீட்சையில் திறமைச் சித்திகள் பெற்றும் பல்கலைக் கழகங்களில் அனுமதி கிடைக்காத உங்கள் பிள்ளைகளின் எதிர்கால கல்வியை உறுதிப்படுத்த வெளிவாரி பட்டப்படிப்பினை மேற்கொள்ளுதலே சிறந்த வழி.

மூன்று வருடங்களில் B. A. பட்டதாரியாகலாம். நான்கு வருடங்களில் B. COM. பட்டதாரியாகலாம். நான்கு வருடங்களில் சட்ட வல்லுனராகலாம்.

யாழ், பல்கலைக்கழகத்தின் மிகத் திறமை வாய்ந்த விரிவுரையாளர்களால் பாடங்கள் போதிக்கப்படுகின்றன ஏற்கனவே விண்ணப்பிக்கத் தவறியவர்களுக்கு மற்றுமொரு சந்தர்ப்பம்: 4-1-86 வரை விண்ணப்பிக்கலாம்.

A S T A N I N S T I T U T E
166/1, HOSPITAL ROAD, JAFFNA.

பி/972

உதய சிந்தனை

கடவுளுக்குச் சொல்லப்படும் பெயர்கள் ஏராளம். அவற்றில் தரிசு திர நாராயணன் என்ற பெயர்தான் எல்லாவற்றையும் விடத் தூய்மையானது. —மகாத்மா காந்தி.

37, கண்டி வீதி, யாழ்ப்பாணம். தொலைபேசி: 23336



3-1-86 வெள்ளிக்கிழமை (குரோதன) மார்ச்சி-19

குளத்தைக் கலக்க 'உத்தம' திட்டமா?

இலங்கையின் பிரதமராக பன்னிரண்டு வருடகாலம் பதவி வகித்து, கடந்த ஐந்தாண்டுகளாக குடியுரிமை இழந்திருந்த ஸ்ரீலங்கா சுதந்திரக் கட்சித் தலைவர் திருமதி ஸ்ரீமாவோ பண்டாரநாயக்காவுக்கு புத்தாண்டுத் தினத்தன்று மீண்டும் குடியுரிமை வழங்கப்பட்டது.

ஐந்திபதாயுகிய தமக்குரிய சகல நிறைவேற்று அதிகாரங்களையும் பயன்படுத்தி அதி உத்தம ஜே. ஆர். ஜெயவர்த்தன அவர்கள் இந்த மன்னிப்பை வழங்கியுள்ளார்.

ஏழாண்டுகளுக்கு குடியுரிமை பறிக்கப்பட்ட ஸ்ரீமாவோ, அதன் மூலம் பாராளுமன்ற ஆசனத்தையும் இழந்து, தனது கட்சிக்குத் தேர்தலில் வாக்குச் சேகரிக்கும் உரிமையையும் இழந்திருந்தாராயினும் அரசியல் லிஸ்டிலிருந்து ஒதுங்காது வாழ்ந்து வந்தார்.

"குடியுரிமை பறிக்கப்பட்டு ஐந்தாண்டு கடந்த பின்னராவது நீதி கிடைத்துள்ளது" என்று அவர் தெரிவித்துள்ளமை குறிப்பிடத்தக்கது.

ஸ்ரீலங்கா அரசின் ஐந்திபதி, சிங்களக் கட்சியொன்றின் தலைவருக்கு, தமது அரசாட்சிக் காலத்தில் பறிக்கப்பட்ட குடியுரிமையை மீண்டும் வழங்கியுள்ளார்.

ஸ்ரீமாவோவுடன் சேர்த்து மேலும் மூவருக்குக் குடியுரிமை கிடைத்துள்ளது. "பூவுடன் சேர்ந்து நாருக்கும் அதிஷ்டம் கிடைத்தது" போன்றதே இது.

இவர்கள் நால்வருக்கும் குடியுரிமை கிடைத்ததால் "ஐனநாயகம் உயிர் வாழ்கிறது; நீதி சாகவில்லை; உண்மை அழியவில்லை" என்றெல்லாம் கூறப்படுவதை ஒரு புறத்தே நாம் ஒப்புக்கொள்ளும் அதே வேளையில், இதனால் சிறுபான்மை இனமான தமிழரின் இனப்பிரச்சினை விவகாரத்தில் ஏதாவது நன்மை ஏற்படுமா என்று ஆராய்ந்து பார்க்கவேண்டிய நிலையும் ஏற்பட்டுள்ளது.

ஏப்ரலில் பொதுத் தேர்தலொன்றைத் திடீரென நடத்துவதற்கு முன்னோடியாகவே ஸ்ரீமாவோ பண்டாரநாயக்காவுக்குக் குடியுரிமை வழங்கப்பட்டதாக அரசியல் ஆளுட்கள் தெரிவிக்கப்பட்டுள்ளன.

"இனப்பிரச்சினையே இன்று நாட்டை எதிர்நோக்கியுள்ள மிகப்பெரிய பிரச்சினை; இதற்குத் தீர்வு காண்பதானால் அரசாங்கம் விரைவில் பொதுத் தேர்தலை நடத்த வேண்டும்" என்று ஸ்ரீமாவோவும் வேண்டுகோள் விடுத்துள்ளார்.

அது மட்டுமன்றி, "தமிழ் போராளிகளும் தமது போராட்டங்களை நிறுத்திவிட்டு தேர்தலில் போட்டியிட வேண்டும். தமிழ் மக்களால் தெரிவு செய்யப்பட்டு பாராளுமன்றம் வரும் பிரதிநிதிகளுடன் அரசாங்கம் பேச்சுவார்த்தை நடத்தி பிரச்சினைக்குத் தீர்வு காணவேண்டும்" என்றும் ஸ்ரீமாவோ அம்மையார் தெரிவித்துள்ளார்.

1977-ம் ஆண்டு பொதுத் தேர்தல் மூலம் தமிழ் மக்களின் ஏகபோக பிரதிநிதிகளாக கூட்டணியினர் பாராளுமன்றம் சென்றனர் என்பதையும், இவர்கள் எத்தனையோ தடவைகள் அரசடனும், எதிர்க்கட்சிகளுடனும் பேச்சுக்களை நடத்தித் தமது காலத்தை விரயமாக்கினர் என்பதையும் ஸ்ரீமாவோ மறந்து விட்டார் போலும்.

ஆளும் கட்சியினரும், பெரும்பான்மை இனத்தினரின் அரசியல் கட்சிகளும் தமிழரைப் புறக்கணி கொண்டு பார்த்ததால் தான் தமிழ் இளைஞர்கள் ஆயுதம் ஏந்த வேண்டிய நிலை ஏற்பட்ட தென்பதை ஸ்ரீமாவோ அறியாதிருக்க முடியாது.

அரசாங்கத்தின் ஆறாவது அரசியல் ஷரத்தின் மூலமே கூட்டணி எம். பி. மார் பதவிகளை விட்டு தூக்கி வீசப்பட்டனர் என்பதையும், தமிழர் பாரம்பரிய பிரதேசங்களில் சிவில் நிர்வாகம், உள்ளூராட்சி நிர்வாகம் ஆகியன சீர்குலைந்தன என்பதையும் மூன்றாம் பிரதமரான ஸ்ரீமாவோ மறுக்க முடியாது.

அரசாங்கம் தனது சிங்களத் "தோழமைக் கட்சிகளின்" ஆதரவுடன் திட்டமிட்டு எடுத்த நடவடிக்கைகள் தான் இன்றைய அவல நிலைக்குக் காரணமாகும்.

இதனை நிவர்த்தி செய்வதற்குப் பொதுத் தேர்தல் தேவை தானா என்பது கேள்விக் குறியாகவே எமக்குத் தோன்றுகின்றது. இந்திய அரசாங்கத்தின் புதிய "கடினப் போக்கு" என்ற நெருக்கடியிலிருந்து தப்புவதற்காக தேர்தல் என்ற மாயமான ஓட்டி ஐந்திபதி முயற்சிக்கிறாரா?

இரண்டு வருடமாக இழுத்தடித்த பேச்சுவார்த்தைகளுக்கு முற்றுப்புள்ளி வைத்து, இந்தியாவை "இனப்பிரச்சினைத் தீர்வு என்ற களத்திலிருந்து" வெளியேற்ற எடுக்கப்படும் ஒரு சூழ்ச்சித் திட்டமா இது?

ஸ்ரீமாவோவுக்கு குடியுரிமை வழங்கப்பட்டதும், தேர்தலை நடத்தத் திட்டமிடுவதும், குளத்தைக் கலக்கவிட எடுக்கப்படும் திட்டமிட்ட சதி முயற்சி என்பதே எமது கணிப்பாடும்.

தமிழ் தேசியமும், சமுதாயக் கொந்தளிப்பும்

தமிழர் ஒவ்வொருவரும்

விடுதலைப் போராட்டத்தில்

சார்க்கப்பட்டுள்ளனர்!

போராளித்துவம், உள்ளூர் அரசியலமைப்பின் செயலிழப்பு (முறிவு), அரசியல் தலையீட்டுக் கோரிக்கை ஆகியன ஒருங்கிணைந்து தொழிற்பட்ட அனுபவம் இலங்கையின் அரசியல் வரலாற்றில் என்றுமே காணப்பட்டது கிடையாது. இவைகுறித்து எழுந்துள்ள சிலேசங்கள் உச்சம் பெற்று இருப்பதும், இந்த நிலைமைகளை அணைந்துபோகச் செய்யும் திடீர்சங்கற்பம் அப்பட்டமாகத் தெரிவதும், புரிந்து கொள்ளப்படத் தக்கவை.

இலங்கையில் தமிழர் விடுதலைப் போராட்டத்தின் சமுதாயத் தோற்றுவாய்களும், போராட்டம் நடத்தப்படும் விதத்தின் சமுதாய விளைவுகளும் உள்ளபடியாக ஏறத்தாழத் தமிழர் ஒவ்வொருவரையும் அப்போராட்டத்தினால் வரும்படி ஈர்த்துள்ளன. தமிழர் வாக்கையின் ஒவ்வொரு நிமிடமும் இப்போராட்டத்தினால் பாதிக்கப்படுகிறது. இலங்கையர் குடும்பங்கள் 'கட்டுச் செட்டாக' கணவன், மனைவி, குழந்தைகள், பணியாளர் என்றும் உள்ளன. வேறு சில, இவர்களோடு, ('எக்ஸ்ரென் டெட் பயிவி') கணவன் மனைவியின் சகோதரர், பெற்றோரையும் உள்ளடக்கியனவாக 'விரிவாகி' இயங்குவதும் உண்டு. தமிழரின் இந்த உரிமைக் கோரிக்கைப் பிரச்சினை காரணமாக, ஏதாவது ஒரு வகையில் துயருக்கு ஆளாகியிருக்கிற இலங்கைத் தமிழ்க் குடும்பம், அது சாதாரண குடும்பமானாலென்ன, விரிவாகிய குடும்பம் ஆனாலென்ன, ஒன்றாவது கிடையாது எனத் துணிந்து கூறலாம். அது நிராகரிக்கப்படும் என அச்சம் கொள்ளத் தேவையே இல்லை.

இலங்கையிலுள்ள தமிழர் விடுதலைப் போராட்டம் என்பது படுவது என்ன என்பதையும், போராட்டக் களத்தையும் வர்ணித்தாயிற்று. இனி அரசியல் விஞ்ஞான வார்த்தைகளில் அதனை எடுத்துரைப்பது முக்கியமாகும். திம்பு மாநகர உரையாடல்களின் போது தமிழர் தரப்பினால் முன்வைக்கப் பெற்ற கோரிக்கைகள் நான் கிணையும் நுணுக்கமாகப் குப்பாராய்வு செய்தால் கூட்டுமொத்தமான கோரிக்கை, ஒரு நாடாக, ஒரு தேசமாக, கணிக்கப்பெறுதற்கான தேவையானது தெளிவாகப் புலப்படும். இவ்வண்ணமாக, தமிழரின் போராட்டம் தேசியத்துவமானது ஆகின்றது.

போராட்டத்தினது நடப்பிலுள்ள, அதாவது தற்போதைய, கட்டத்தின் மெய்ப்பண்பை நிச்சயப்படுத்திக் கொள்வதும், அப்பண்பினை என்று எவ்வாறு அது ஈட்டிக் கொண்டது என்பதை வரலாற்று ரீதியாக வரையறுத்து உறுதிப்படுத்திக் கொள்வதும், எமக்கு வாய்ந்த ஒரு முக்கிய பணியாகும் என நான் உணர்கிறேன்.

அப்பண்பை நிச்சயப்படுத்திக் கொள்வதற்கு தேசியம்

எனும் பதம் சரியாக எதனைக் குறித்து நிற்கிறது என நாம் அறிந்து கொள்ளவேண்டி இருக்கிறது. அரசியல் விஞ்ஞான நியதிகளின் படிக்கு, 'மக்களுடன் கூட அரசினை அல்லது நாட்டினை அடையாளம் கண்டு கொள்வதைக் குறித்து நிற்பது தேசியம். அல்லது, மனித இனம் வாழ பிரதேச வாரியான கொள்கைகளுக்கு இயைய, அரசின் பரப்பளவை நிர்ணயித்தல் விரும்பத்தக்கது என்ற தன்மையை யாவது குறைந்த பட்சம் தேசியம் குறித்து நிற்கும்.

தேசிய இனம் ஒவ்வொன்றும் ஓர் அரசாக உருவமைதல் வேண்டும் எனும் கோட்பாடு பொதுவாகக் கணிப்புவழங்கப் பெற்று இருந்தது தேசிய யுகத்தில் மாத்திரமே இப்பொதுக் கணிப்பு வழங்கப் பெற்றிருந்தது. அத்துடன் அந்த அரசு அத்தேசிய இனம் முழுமையையும் உள்ளடக்கியதாகத் வேண்டும் என்ப

பேராசிரியர் கா. சிவத்தம்பி
ஹண்டி பேரின்பநாயகம் நினைவுரையின் முதற் பகுதி நேற்று வெளியானது. இரண்டாம் பகுதி இன்று வெளியாகின்றது.

தும் அத்தகத்துவத்தில் கணிப்புப்பெற்றிருந்தது. ['என்னைக் கோரப் பீடியா பிரிட்டானிக்கா, வொல்யூம் II, 1917.]

'சக - தேசிய இனங்கள் சுயாட்சி நடத்துகையில், அவர்களுடைய அரசு அரசியல்சட்ட பூர்வமானது என்பதை அந்த உன்னத குறிக்கோள் தத்துவமானது குறிப்பாகக் கண்டு கொள்கிறது.'

உன்னத குறிக்கோள் தத்துவ வகையில் தேசியமானது அடக்குமுறையைக் கையாளும் பாங்கு உடையது என்ற தர்க்கமொன்று கோட்பாடுகளை அதிகார தோரணையில் விதிக்கும் மார்க்ஸிஸ வட்டாரங்களில் எழுப்பப்பட்டு உள்ளது. தொடர்ந்தும் அது தேசியத்தைப் பின்வருமாறு சாடுகிறது; பிற குழுக்களின்பால் அது பகைமை பாரட்டுகிறது. வர்க்க உணர்வை மழுங்கடிக்கும் போக்கு அதனிடமுண்டு. ஆகையால் தேசியம் பற்றிப் பெரிதாகக் கூறும்முடிதனது குறையாடலையும் அடக்கு முறையையும் தொடர்வதற்குத் தேசியம் அங்ஙனம் அனுசரணையாக இருக்கிறது.

ஆயிரத்துத் தொளாயிரத்து முப்பதுகளில் ஜேர்மனியிலும் இத்தாலியிலும் தேசிய உணர்வு பானிஸ குறையாடலுக்கு ஆளாயிற்று. அத்தகு குறையாடலின் முன்னிலையில் தேசியம் ஒரு பிற்போக்குத் தத்துவ குணம் ஆகும் என உருவகப்படுத்திக் காட்டுவது கட்டாயம் ஆக்கப்பட்டு இருந்தது. (இன்றும் கூட, வெள்ளையரின் தென்னாபிரிக்காவில் தொடர்ந்தும் இச்சுறையாடல் இடம் பெற்று வருகிறது.)

ஆனால், இரண்டாம் உலக மகாயுத்தம் நேர்ந்தது முதல் கொண்டு மூன்றாம் உலகில் இடம்பெற்ற வரலாற்று முக்கியத்துவம் வாய்ந்த அபிவிருத்திகளை முன்னிட்டு, சரித்திர முக்கியத்துவமிக்க தேசியத்தின் முற்போக்கான பங்கினை முற்றாக மறுதலித்துரைப்பது கடினம். அத்தேசங்கள் பலவற்றில் தேசியம் அத்தகைய பங்கு வகித்து உள்ளது. தேசிய விடுதலை எனும் பதம், உள்ளபடியாக பின்வரும் அர்த்தத்தில் முக்கியமான ஒன்று ஆகும்: ஆக்கபூர்வமும் முற்போக்குமூள்ள ஒரு தேசியத்தை அது முழுமையும் குறிப்பிடுகிறது.

'ஐனநாயகம், பாஸிஸம், கம்யூனிஸம் எனப் பல்வேறு திசைகளில் தேசியம் செல்லக் கூடுதலாலும், பல்வேறு வகுப்புகளுடன் அது தொடர்புறுத்தப்படக் கூடியது அதலாலும், தேசியம் பற்றிய பொதுக் கோட்பாடொன்று இருக்க முடியாது எனத் தர்க்கிக்கப்

பட்டுள்ளது. தேசியத்தின் எல்லா வடிவங்களையும் விளக்கத் தக்க, அல்லது தேசிய இயக்கங்களினது இன்றியமையாதனவும் அகில உலகிற்கும் பொருந்துவனவுமான அங்க இலட்சணங்களுக்கு வரைவிலக்கணம் கூறவல்ல சமூக நடைமுறையொன்றை அடையாளம் காணக்கூடிய தேற்றம் எதுவுமில்லை. இன்மைப் பாங்கான இக்கருத்து முடிபுக்குப் பரவலான வரவேற்புக் கிடையாது.

தேசியமானது தர்க்க ரீதியாகச் சிக்கலானதாயினும், பின்வரும் பொதுப் பண்புகள் கொண்டு விளங்குகின்றமை சமூக விஞ்ஞானக்கருத்து ஒருப்பாடு பெற்றுள்ளது: (1) ஆளப்பட்டோரது அதே கலாச்சார இலட்சணங்களையும் (குறிப்பாக மொழியையும்) மனித இனவாரியான அடையாளத்தையும் ஆட்சிபுரியும் அரசாங்கங்கள் பகிர்ந்து கொள்வனவாக இருத்தல் வேண்டும் எனும் கோரிக்கையின் அடிப்படையில் தேசியம் அமைந்தது ஆகும். (2) அதன் விளைவாக, கலாச்சார தேசியமானது ஓர் அரசியல் தேசியத்திற்கு வேண்டிய அடித்தளத்தினைத் தயாராக்குகிறது. எடுத்துக் காட்டாக, ஆபிரிக்காவின் போல, ஒரு மொழிக்குப் புத்துயிருட்டி எழுப்புவதன் வாயிலாக மூதாயை வழிவந்த தேசிய அருஞ் செவ்வத்தைப் பேண அல்லது மீண்டும் உண்டாக்கிக் கொள்ளக் கலாச்சார தேசியம் நாடுகிறது. அதே சமயம் அரசியற் தேசியம் நாடி நிற்பது சுய நிர்ணயத்தையும் அரசியல் உச்ச ஆதிக்கத்தையும் மாறும். (3) வெகுஜனத்

- 5ம் பக்கம் பார்க்க

புதுவருடம் உலக சமாதான

முயற்சி; ரஷ்யா, அமெ. உறுதி

(லண்டன்)

“புதுவருடத்தின் போது உலகசமாதானம் மலர முயற்சி செய்வதென சோவியத் யூனியனும், அமெரிக்காவும் உறுதி பூண்டள்ளன. சோவியத் தலைவர் திரு. கொர்பசெவ்வும், அமெரிக்க ஜனாதிபதி திரு. ரெனால்ட் ரீகனும் தத்தம் நாட்டு மக்களுக்கு புதுவருட தினத்தன்றிரவு தொலைக் காட்சி மூலம் விடுத்த செய்தியிலேயே இவ்வுறுதி மொழியை அளித்துள்ளனர்.

மாஸ்கோவுக்கும், வாஷிங்டனுக்கும் இடையே வரும் 7-லத்தில் மேலும் நம்பிக்கை, நல்லெண்ணம் வளரும் என்ற பரஸ்பர நம்பிக்கையும் இவ்வேளை தெரிவிக்கப்பட்டது. ஜெனீவாவில் நடைபெற்ற உச்சிமாநாடு குறித்துப் பிரஸ்தாபித்த தலைவர்கள் 1986 ம் வருடம் சமாதான வருடமா

கத் திகழ வேண்டுமென்ற விருப்பத்தைத் தெரிவித்தனர். இதைவிட உன்னத இலட்சியம் வேறில்லை என்றும் அவர்கள் கூறினர். இருநாடுகளினதும் உறவில் புதிய அத்தியாயம் உருவாகியுள்ளதாக திரு. ரீகன் கூறியுள்ளார். சமாதான முயற்சிகள் வெற்றி

றிபெற வேண்டும் என திரு. கொர்பசெவ் விருப்பம் தெரிவித்துள்ளார்.

ஏழு தி. மு. க. எம்.எல்.ஏ. உட்பட பலர் கைது (சென்னை)

சென்னை மாநகராட்சியால் நிறுவப்பட்ட பேரறிஞர் அண்ணா நினைவு வளைவு திறப்பு விழாவுக்கு அப்பகுதி தி. மு. க. பிரதிநிதியை அழைக்காத செயலுக்குக் கண்டனம் தெரிவித்து ஆர்ப்பாட்டம் செய்ய முற்பட்ட ஏழு தி. மு. க. சட்டசபை உறுப்பினர்கள் உட்பட பல ஆதரவாளர்கள் பொலிஸாரால் கைது செய்யப்பட்டனர்.

தடையுத்தரவையும் மீறி இவ்வாறு நடந்து கொண்டோரில் நூற்றுக்கணக்கான தி. மு. க. ஆதரவாளர்களும் அடங்குவர்.

பங்களாதேஷில் அரசு ஆதரவு புதிய முன்னணி உதயம்

(டாக்கா) பங்களாதேஷில் புதிய அரசியல் கட்சி ஒன்று அரசு ஆதரவு

புது வருடத்தில் எம். ஜி. ஆர். பேச்சு (சென்னை)

சென்னை மாநகராட்சியால் அமைக்கப்பட்ட பேரறிஞர் அண்ணா நினைவு பவள விழா வளவை முதலமைச்சர் திரு. எம். ஜி. இராமச்சந்திரன் திறந்துவைத்தார்.

புது வருடத்தையொட்டி அவர் இவ்விழாவில் சிலவார்த்தைகளும் பேசினார்.

பேரறிஞர் அண்ணாவின் முழு உருவச் சிலை ஒன்றையும் அவர் திறந்து வைத்தார். இவ் விழாவில் பல அமைச்சர்களும் கலந்து கொண்டனர். இந் நினைவு வளைவு அமைக்க 12 இலட்சத்து 21 ஆயிரம் ரூபா செலவிடப்பட்டது.

வினதாக ஆரம்பிக்கப்பட்டுள்ளது. பதினெட்டு உறுப்பினர் உயர்சபை கொண்டதாக இம் முன்னணி அமைக்கப்பட்டுள்ளது.

இம்முன்னணியின் தலைமைப் பொறுப்பை ஏற்குமாறு ஜனாதிபதி லெப்டினன்ட் ஜெனரல் எர்ஷாத் தை பொதுப்பணித்துறை மந்திரி திரு. மார்ட்டின் கேட்டுக்கொண்டுள்ளார்.

10 மாதகால அரசியல் தடை பங்களாதேஷில் நீக்கம்

(டாக்கா)

பத்து மாதகாலமாக நீடித்த பகிரங்க அரசியல் நடவடிக்கைத் தடைச் சட்டத்தைப் பங்களாதேஷ அரசு முதலமைச்சர் திகதி முதல் நீக்கியுள்ளது.

இதனையடுத்து இரு முக்கிய எதிர்க்கட்சிகள் மூன்று தனித்தனிப் பேரணிகள் நடத்தின. பல இலட்சக் கணக்கான மக்கள் இதில் கலந்துகொண்டனர் என்று தெரிவிக்கப்படுகிறது.

இராணுவ ஆட்சியை நீக்கி, ஜனநாயக ஆட்சியை ஏற்படுத்துமாறு வற்புறுத்தி எதிர்க்கட்சிகள் இம்மாதம் ஐந்தாம் திகதி அரைநாள் வேலைநிறுத்தம் மேற்கொள்ளவுள்ளன. திருமதி ஹரோ பாசிற் தலைமையிலான எதிர்க்கட்சி ஒன்று ஒத்துழையாமை இயக்கம் ஒன்றினை ஆரம்பிக்கப்போவதாக அறிவித்துள்ளது.

தமிழர்....

- 4ம் பக்கத் தொடர் தொடர்புச் சாதனங்கள் பயன்படுத்தும் நவீன முறைமைகளில் ஏற்பட்டுள்ள அபிவிருத்தியானது ஐக்கியப் படுத்தும் தேசிய உன்னத குறக்கோள் தத்துவங்களைப் பரப்பத் துணை நிறுக்கிறது. (4) தேசிய இனத்தவர் அல்லாதோருக்கு எதிராக, ஓரளவு பொருளாதார பாதுகாப்பிற்கு ஏற்பாடு செய்தல் வதன் வாயிலாக, கீழமைந்த வர்க்கங்களைத் தேசிய உன்னத குறிக்கோள் தத்துவங்கள் வலிமையாகக் கவர்ந்து இழுக்கின்றன. ஆயினும், இத்தத்துவ வார்த்தம் அல்லது தத்துவங்களின் கருப்பொருளானது பொது விதியாக, அறிவாளி வர்க்க விளிம்பில் உள்ளோர்களாலேயே அபிவிருத்தி அடைகிறது. காட்டாக (உதாரணமாக), 'வெள்ளைய'ரின் கல்வி நிறுவனங்களுக்கு வெளியே ஒதுக்கிவிடப்பட்ட கறுப்பர் தின அறிவாளிகள், தேசியத்தினும் கவரப்பட்டனர், (5) இருபதாம் நூற்றாண்டில், தேசியமானது 'காலனித்துவ, விடுதலையுடனும் மூன்று உலக சமுதாயங்களின் அபிவிருத்தியுடனும் மாத்திரம் அல்லாது, சமூக முதுவாளித்துவ சமுதாயங்களினால் பிராந்திய சமத்துவப் போராட்டத்துடனும் கூடத் தொடர்பு உடையதாக கொள்ளப்படுகிறது. (நாளை தொடரும்)

1985 திரும்பிப் பார்க்கிறோம்

(நேற்றைய தொடர்ச்சி)

யாழ்தேவியில் யாழ்நகர் வந்தனர், மட்டுநகரில் கண்ணி வெடி, தனியார் வாகனம் சேதம், திருமலையில் படையினர் தீவிரவாதிகள் மோதல் அமைச்சர் லலித் லண்டன் பயணம். 17. மட்டுநகர் வாகரையில் கண்ணிவெடி 7 டேர் லி, வவுனியாவில் நள்ளிரவு சீருடையினரால் சடலங்கள் எடுத்துச் செல்லப்பட்டன பரந்தனில் பஸ், மினி வானில் வந்தவர்கள் கூட்டனர், திருமலையில் துவரங்காடு வீடுகள் எரிப்பு, சிலர் கொல்லு, வவுனியா சம்பவத்தை கண்டித்து யூட்டான் மாநாட்டிலிருந்து தமிழ்க்குழு வெளியேற்றம் 18. மன்னார் ரயில் கடத்தப்பட்டது, தடம் புரண்டது; வடக்கு கிழக்கு ரயில் சேவை ரத்து திருமலையில் தீவிரவாதிகள் ஊர்காவல் படையினர் நேரடி மோதல், 12 தமிழர், 8 சிங்களவர் பலி. பொத்துவில் தடை செய்யப்பட்ட பகுதியில் யப்பான் பிரஜை மீது பொலிஸ் குடு; தமிழ்க்குழு சென்னை வந்தனர் ஜனாதிபதி துராவர் டிக்கிற் பேச்சு. 19. இனச்சிறிற் மதவாச்சி அருகில் தடம்புரண்டது. இலங்கை தமிழர் பிரச்சினை பற்றி லோக்கப்பாவில் எதிர்க்கட்சிகள் பேச்சு திம்பு மாநாடு தொடர்ந்து நடைபெற ஒழுங்குகள். 20. கிழக்கில் முகாமில் உள்ள 18 வீரர் வீடு சென்றதாக அறிவிப்பு அமீர், பண்டாரி பிரதமர் ராஜீவ்ன் பேச்சு; வவுனியா அகதிகள் மன்னார் வருகை; லோங்கோவால் சுடப்பட்டு மரணம். 21. வவுனியா சம்பவங்களுக்கு விசாரணை நடாத்த ஜனாதிபதி உத்தரவு, மூதூர் தெகிவத்தையில் கண்ணி வெடி, ஜீப் சிதறி நான்கு வீரர் பலி, பதற்றம் மக்கள் வெளியேறினர்; வவுனியாவில் பொலிஸ் தீவிரவாதிகள் மோதல். 22. யழ். நீதி மன்றத்தில் கொள்ளை; யூட்டான் பேச்சுக்கள் ஒத்திவைப்பு, வவுனியாவுக்கு இராணுவ விசாரணைக் குழு விஜயம் பிரிட்டனில் மசா குசெற் விமான நிலையத்தில் விமான விபத்து, 65 பேர் பலி. 23. ஜனாதிபதி - பிரதமர் ராஜீவ் தொலைபேசியில் பேச்சு; பனை அபிவிருத்தி சபை தலைவர் கடத்தல்; கிளிநொச்சியில் அதிரடிப்படை தேடுதல் ஒருவர் பலி. இருவர் கைது. தமிழர் கொலை பற்றி எம். ஜி. ஆர். பிரதமர் ராஜீவ்ன் கவலை; வவுனியா, திருமலை அகதிகளுக்கு வடக்கே முகாம்; முறக்கொட்டாஞ்சேனையில் கண்ணி வெடி, பொலிசார் காயம் வீடுகள் எரிப்பு. யாழ்தேவியில்குருநாகலிக்கொள்ளை 24. வவுனியாவில் லொறி மீது பொலிஸ் சுட்டு சாரதி பலி. பண்டாரி ஹெக்டர் சந்திப்பு. புலிகளின் பேச்சாளர் பாலசிங்கம் சென்னையில் கைது. கோட்டையில் 45 கடைகள் தீக்கிரை. 25. சென்னையில் பாலசிங்கம், சந்திரகாசன் நாடு கடத்தப்படுவதற்கு ஆட்சேபித்து ஆர்ப்பாட்டம் ஊர்வலம், உமாமகேஸ்வரன் பார்த்தசாரதியுடன் பேச்சு; திருக்கோயில்முற்றுக்கை; நான்கு தீவிரவாதிகளும் இருபத்திரண்டு பொதுமக்களும் சுட்டுக்கொலை; பாலசிங்கம் லண்டனுக்கும், சந்திரகாசன் நியூ யோர்க்குக்கும் அனுப்பப்பட்டனர்; குருநாகலில் யாழ்தேவி கொள்ளை முயற்சி தோல்வி. 26. யாழ்தேவி கிளிநொச்சியில் தடுத்து நிறுத்தப்பட்டது. திரும்பி வந்தது. இன்றிரிற் வவுனியாவில் திரும்பி கொழுமுடி சென்றது. பாலசிங்கம் நாடு கடத்தலை கண்டித்து யாழ்-நகரில் ஊர்வலம். அடகு

வைத்தோர் மறியல் ஒத்திவைப்பு. சந்திரகாசன் பம்பாய் திரும்பினார். 27. திருமலையில் கண்ணி வெடி, 6 கடற்படை வீரர் பலி. பதற்றம். வடபகுதி ரயில் சேவைகள் நிறுத்தப்பட்டது. யாழ்தேவி அனுராதபுரம் வரையும். பல்கலைக்கழக மாணவர் உண்ணாவிரதம். யாழ் தபால்நிலைய வான் கடத்தல் தபால் சேவை பாதிப்பு. 28 சந்திரகாசன் பம்பாய் விமான நிலையத்தை விட்டு வெளிவர அனுமதி மறுப்பு. வெலிக்கடையில் இன்று இருபதாவது நாளாக உண்ணாவிரதம். பாலசிங்கத்தை நாடு கடத்தியதற்கு ஆட்சேபித்து சென்னையில் சட்டக் கல்லூரி மாணவர் ஆர்ப்பாட்டம். குருநகர் சீநோர் ஊழியர் ஆர்ப்பாட்டம் ஊர்வலம். 29. பிரபாகரன் தலைமறைவு என தகவல். சந்திரகாசன் சென்னை வந்தார். சந்திரகாசன் நாடு கடத்தல் உத்தரவை பிரதமர் ராஜீவ் வாபஸ் பெற்றார். 30. போராடிகள் நாடு கடத்தலை கண்டித்து ஆர்ப்பாட்டம் ஊர்வலம். தமிழக மின்துறை அமைச்சர் ராமச்சந்திரன் பிரதமர் ராஜீவ் சந்திப்பு. திருக்கோவிலில் கண்ணி வெடி. நான்கு ராணுவம் காயம், ஒருவர் பலி. யாழ்-நகரில் ஆர்ப்பாட்டம் ஊர்வலம் முஸ்லிம்களும் கலந்து கொண்டனர். 31. டிசல் இன்றி குடா நாட்டு பஸ் சேவை நடைபெறவில்லை. கொழுமுடி யாழ். பல்கலைக்கல்விச்சு, கரும் சோதனை, பொத்துவில் கண்ணி வெடி இரு பொலிஸ் காயம் அம்பாறை கோமாரியில் தமிழர் வீடுகள் தீக்கிரை, இனப் பிரச்சினை பற்றிய நகல் நாடுக்கை தயார், ஹெக்டர் அறி திரும்பினார்.

செப்டம்பர்

1 குடாநாடு எங்கும் பரவலாக உண்ணாவிரதம். கவிற்சி லாந்திலுள்ள இலங்கைத் தமிழர் திரும்பி அனுப்பப்படுவார் என அதன் நீதி அமைச்சர் அறிவிப்பு. 2. வடமராட்சிப் பகுதியில் வானத்திலிருந்து குடு, சிலர் பலி. முன்னாள் எம். பி. க்கள் ஆலாலசந்தரம், தர்மலிங்கம் கடத்தப்பட்டு சுட்டுக் கொலை. திருமலையில் பகுதியில் தமிழர் வீடுகள் எரிப்பு, பதற்றம். குடாநாடெங்கும் உண்ணாவிரதம் மட்டுநகரில் பஸ், ரயில் குண்டு வைத்து தகர்ப்பு. ஏறாஜர் பொலிஸ் நிலையம் மீது தாக்குதல், 9 பொலிசார் பலி, ஒருவர் கடத்தல். 3 தனியான ஒப்பந்தம் எதிலும் கையொப்பமிட மாட்டோம் என அமீர் அறிவிப்பு. ஆலாலு, தர்மலின் சடலங்கள் அவரவர வீடுகளுக்கு அருகில் மீட்டி. 4. திருமலையில் இனக்கலவரம், தமிழர்களை, வீடுகள் தீக்கிரை, ஊரடங்கு உத்தரவு பிறப்பிப்பு; கிண்ணியா கண்ணி வெடி சம்பவத்தில் மூன்று இராணுவத்தினரும் பூண்டு சம்பவத்தில் ஐந்து இராணுவத்தினரும் பலி; வெலிகந்த, ஈரப்பெரிய குளம் பகுதிகளில் தமிழ் பயணிகள் மீது தாக்குதல். 5. மதவாச்சியருகில் 35 பயணிகள் பஸ்ஸுடன் எரிப்பு, வவுனியாவில் ஐவர் சுடப்பட்டு மரணம். குச்சுவெளி பொலிஸ் நிலையம், திருமலை ஸ்ரீமாயுரம் இராணுவ முகாம் தாக்குதல் கள் முறியடிப்பு என அறிவிப்பு. அமரர்கள் ஆலாலு, தர்மர் பூதவுடல்கள் தகனம். இவர்களின் குடும்பத்திற்கு பிரதமர் ராஜீவ் அனுதாபம் தெரிவிப்பு 6. அமீர். தொண்டமான் சென்னையில் சந்திப்பு. கொழும்பிலிருந்து வந்த பஸ் மீது ஈரப்பெரிய குளத்தில் தாக்குதல். (மிகுதி நாளை வெளிவரும்)

ரோம், வியன்னா விமான நிலைய

கெரில்லாத் தாக்குதலை தற்கொலைப் படை நடத்தியது

(லண்டன்)

(ரோம், வியன்னா) வில் நிகழ்ந்த கெரில்லாத் தாக்குதலில் சம்பந்தப்பட்டு உயிர்தப்பிய மொகமத் சர்கமி என்ற நபர் தற்கொலைப்படையைச் சேர்ந்தவர் என்று புலன் விசாரணைகள் மூலம் தெரிய வந்துள்ளதாக இத்தாலியப் பொலிஸார் அறிவித்துள்ளனர்.

பயங்கரவாதிகள் நால்வர் என்றும், தப்பியவர் இவர் ஒருவரே என்றும் தெரிவிக்கப்பட்டது. இத்தாக்குதலில் பதினென்று பேர்கொல்லப்பட்டனர்.

லிபியாவில் முந்நாறு பேர் இவ்விதம் பயிற்சி பெற்றவர்கள் என்றும் இத்தாலியப் பொலிஸார் தெரிவிக்கின்றனர்.

சுவாமி விவேகானந்தர் ஜனன தினம்; 12-ல் விரிவான ஏற்பாடு

(சென்னை)

சுவாமி விவேகானந்தரின் பிறந்த தினமான இம்மாதம் பன்னிரண்டாம் திகதி தேசிய இளைஞர் தினமாகக் கொண்டாடப்படவுள்ளது. இவ்வாரம் தேசிய இளைஞர் வாரமாகவும் அனுசரிக்கப்

படும். இதற்கான பணிப்புரையை மத்திய அரசு மாநிலங்களுக்குப் பிறப்பித்துள்ளது.

இவ்வாரத்தையொட்டி பேச்சு, கட்டுரைப் போட்டிகளும் நடைபெற ஏற்பாடாகியுள்ளது.

மாமுரசி

மருத்துவ மாணவர் விபரம் சேகரிக்கின்றனர்:

யாழ்ப்பாணத்தில் பெருங்கொகை மரணங்கள் பதியப்படவில்லை; இதனால் பாதிப்பு அதிகம்!

(சாவகச்சேரி)

யாழ்ப்பாணம் பல்கலைக்கழக மருத்துவப்பீட சமூக மருத்துவவியல் மாணவர்கள், யாழ்ப்பாணம் மருத்துவப் பற்றிய ஆய்வு ஒன்றினை நடாத்தி அதன் புள்ளி விபரங்களைச் சேகரித்து வருகிறார்கள். யாழ்ப்பாணம் மாவட்டத்தில் பல மரணங்கள் பதிவு செய்யப்படாமலே உள்ளனவாம். இது இந்த மருத்துவப்பீட மாணவர்களின் முயற்சிக்கு முட்டுக்கட்டையாக உள்ளதாகக் கூறப்படுகின்றது.

இது பற்றி சாவகச்சேரி சுகாதாரப்பரிசோதகர் திரு. எஸ். செல்வபாஸ்கர துரைநாயகம் குறிப்பிடுகையில் இறப்பு பதிவு செய்யப்படாவிடில், பொது மக்களுக்கே பல கஷ்டங்கள் ஏற்படலாம். உதாரணமாக, இடைப்பாற்று வேதனம், காணி உறுதிகள் பங்கிடுகள் என்று பல பணிகளும் ஆகவே இறந்ததும் உடல் பதிவு செய்யப்பட வேண்டும்.

உதாரணமாக சாவகச்சேரியில் மா. கருணாகரன் என்ற 35 வயது நபர் ஒருவர் கடந்த மே மாதம் 20ம் திகதி மரணமானார். இவர் ஓர் புற்று நோயாளி. இவர் மஹாரகம புற்றுநோய் வைத்திய சாலையில் சிகிச்சை பெற்று குணமடைந்தார். வீடு திரும்பினார். சில மாதங்கள் வாழ்ந்தார். இறந்து விட்டார்.

இது போன்ற பல துப்பாக்கிச் சூட்டு மரணங்கள் இது வரை பதிவு செய்யப்படவில்லை எனவே பொது மக்கள் இறப்பு பதிவுவில் கூடிய கவனம் செலுத்தவேண்டும் என வலியுறுத்தப்பட்டுள்ளது.

கிளிநொச்சி...

நிலத்துக்குள்ளிருந்து ஒரு குண்டு வெடித்ததால் இராணுவத்தினர் வந்த பஸ்சிறு சேதமடைந்ததுடன், சாரதியான எம். குலசேகரம் நடத்துனர் ரி. செல்வத்துரை ஆகியோர் காயமடைந்தனர். இதைத் தொடர்ந்து சிலர் இராணுவத்தை நோக்கி துப்பாக்கிப் பிரயோகம் செய்தனர். சுமார் பத்து நிமிடங்கள் இரு பகுதிக்குமிடையில் சமர் நடைபெற்றது. இதனால் எப்பகுதிக்கும் சேதமேற்பட்டதாக தெரியவரவில்லை. ஆனால் வயலில் வேலை செய்துகொண்டிருந்த நான்கு பிள்ளைகளின் தந்தையான ரேபர்ட் அருந்தாசன் என்பவர் பலியானார். இவரது சடலம் கிளிநொச்சி வைத்திய சாலை பிரேத அறையில் வைக்கப்பட்டுள்ளது. இதை மீட்க சிலவேளை எவரும், வரலாம் என்ற சந்தேகத்தில் நேற்றிரவு முழுவதும் சுமார் ஐம்பது இராணுவத்தினர் சடலத்தை காவல் இருந்ததாக தெரியவந்துள்ளது.

தொழிலாளர்...

இத்தினங்களில் நண்பகல் ஒரு மணிக்குப் பிந்தாமல் வேலைக்குச் செல்லவேண்டும் எனவும், வழமையான வேலை செய்யவிரும்புவர்களுக்கு அவர்களுக்கான வேலைகள் ஒதுக்கப்படவேண்டுமெனவும் தெரிவிக்கப்பட்டுள்ளது.

இரு சகோதரர்...

தம்பியுமான இரு திருமலை அகதிகள் நேற்று யாழ்ப்பாணம் திரியில் அனுமதிக்கப்பட்டுள்ளனர். கு. இராஜேஸ்வரன் (28) யோகேஸ்வரன் ஆகிய இவ்விருவரும் வயிற்றிலும் நெஞ்சிலும் பலமாகத் தாக்கப்பட்டுள்ளனர்.

இரு சகோதரர்...

ருக்கு எதிராக இன்று இளைஞர்கள் செயற்படுகின்றனர். இதுவேல்லாம் ஜே. ஆரின் பிரித்தானம் திட்டத்தின் நடவடிக்கைகளே' என்றும் அவர் தெரிவித்தார்.

இந்திய அரசாங்கம் இப்பிரச்சினை விடயத்தில் தன்னால் செய்ய முடிந்தவைகளைச் சரியாகச் செய்துள்ளது எனவும் திருமதி ஸ்ரீமாவோ பண்டாரநாயக்கா தெரிவித்துள்ளார்.

கிணற்றுள் கிடந்த சடலத்தின் இடதுகையில் 'புலி' சின்னம்!

(சாவகச்சேரி)

மின்சாரம் தாக்கி இறந்தவரின் தகனக் கிரியைகள் முடிந்து மூன்றாம் நாள் சடலையற்றும் சடங்கிற்காக சடலைக்குச் சென்றவர்கள், சடலைக் கிணற்றிலுள்ள அழகிய நிலையில் கிடந்த ஒரு ஆண் சடலத்தைக் கண்டு பிடித்தனர். மட்டுமே சேர்ந்த சின்னராஜா என்பவர் (23 வயது) தோட்டத்திற்குச் செல்லும் போது, மின்சார இணைப்பு அறுந்து அவரைச் சுற்றிய தால் அவர் ஸ்தலத்திலேயே மரணமானார். மரண விசாரணையின் பின்னர் இவர் சடலம் தகனம் செய்யப்பட்டது. மட்டுமே வடக்கில் உள்ள சடலையில் நடைபெற்ற தகனக் கிரியைகளைத் தொடர்ந்து

மூன்றாம் நாள் சடலை ஆற்றும் கிரியைக்காக இறந்தவரின் உறவினர் சடலைக்குச் சென்றனர். கிரியைகளுக்காக சடலைக் கிணற்றில் நீர் அள்ளச் சென்றபோது கிணற்றில் இனந்தெரியாத நபர் ஒருவரின் சடலம் அழகிய நிலையில் கிடக்கக் கண்டனர். உடனே கிராம சேவையாளருக்கு தகவல் கொடுத்து சடலம் கிணற்றிலிருந்து வெளியே எடுக்கப்பட்டது.

வயது கூட தீர்மானிக்க முடியாத அளவிற்கு சடலம் அழகியிருந்தது. இடது கை மேற்பக்கத்தில் "புலி" சின்னம் பச்சை குத்தப்பட்டிருந்தது. வைத்திய கலாநிதி திருமதி சிவா முருகையா பிரேத பரிசோதனை செய்தார்.

நாவலர்

குருபூஜை படக்காட்சி

யாழ்ப்பாணம் பலவேறு இடங்களிலும் ஸ்ரீலக்ஷ்மி ஆறுமுகநாவலர் சபையால் நடத்தப்பட்ட நாவலர் பைரமணின் 107 ஆவது குருபூஜை நிகழ்ச்சிகளின் விடியோ படக்காட்சியான 'நாவலர் சிறப்புச் சித்திரம்' இன்று மாலை 5.15 மணிக்கு நல்லூர் நாவலர் மணிமண்டபத்தில் நடைபெறும்.

மரண அறிவித்தல்

A. S. கனகசபை

புங்குடுதீவு, ஒன்பதாம் வட்டாரத்தைப் பிறப்பிடமாகவும், யாழ்ப்பாணம், பிறவுண் விதியை வசிப்பிடமாகவும் கொண்ட மாகோ பிரபல வர்த்தகர் திரு. சின்னத்தம்பி கனகசபை காலமாகிவிட்டார். இவர் காலஞ்சென்ற திரு. திருமதி சின்னத்தம்பி சேதுப்பிள்ளை அவர்களின் அருமை மகனும், காலஞ்சென்ற சின்னத்தம்பி (பிரபல வர்த்தகர், மகோ), திருமதி சின்னத்தம்பி சின்னத்தம்பி அவர்களின் அருமை மருமகனும், கண்ணம்மா வின் அன்புக் கணவரும், பாலசுப்பிரமணியம் (கலசம் பாலா), சிவசுப்பிரமணியம் (எயர் லங்கா), செந்தில்வேல் முருகன் (சுவில்), ஸ்ரீ முருகன் (பிரான்ஸ்), யோகேஸ்வரி, மகேஸ்வரி ஆகியோரின் அருமைத் தந்தையும், கலாநிதி சிவகடாட்சம் (விவசாய ஆராய்ச்சி நிலையம், கிளிநொச்சி), குகதாசன் (மகாவலி அபிவிருத்திச் சபை), சசிகலா, ஜெயந்தி, கோமளநாயகி ஆகியோரின் அன்பு மாமனருமாவார். அன்னாரின் ஈமைக் கிரியைகள் யாழ்ப்பாணம், பிறவுண் ரோட், முதலாம் ஒழுங்கை, 18ம் இலக்க இல்லத்தில் 3-1-1986 வெள்ளிக்கிழமை பிற்பகல் 3-00 மணியளவில் நடைபெற்று, பூதவுடல் தகனக் கிரியைக்காக, கோம்பையன் மணல் மயானத்திற்கு எடுத்துச் செல்லப்படும். இவ்வறிவித்தலை உற்றுர் உறவினர் நண்பர்கள் அனைவரும் ஏற்றுக் கொள்ளவும்.

இல. 18, முதலாம் ஒழுங்கை, தகவல்; பிறவுண் வீதி, திருமதி கனகசபை கண்ணம்மாயாழ்ப்பாணம். R 15256

பிரஜைகள் குழு கோரிக்கை பட்டாசு கொழுத்தவோ விற்கவோ வேண்டாம்!

தமிழ் மக்கள் தமது பிரச்சினைகளை மனதில் கொண்டு அனாதையாக வாழும் பழக வேலையும் பொறுப்புக்குப் பட்டாசு கொழுத்தவதில்லையென்று சபதமெடுக்கவேண்டும். பட்டாசு வியாபாரம் செய்ய வேண்டாமென்று வியாபாரிகளை அழைக்க வேண்டும்.

புத்திதத்துறை பிரஜைகள் குழு, தலைவரால் விடுக்கப்பட்ட பட்டாசு விற்கையில் இவ்வாறு தெரிவிக்கப்பட்டுள்ளது. இவ்வறிக்கையில் மேலும் தெரிவிக்கப்பட்டுள்ளதாவது: - வடக்கு - கிழக்குப் பகுதிகளில் மக்கள் சமாதானத்தை யும் அமைதியையும் வேண்டித் தவிக்கின்றார்கள். அந்த அன்புக்கு நிலைமை கொடூரமாகக் கப்பட்டுள்ளது. இந்நிலையில் எமக்குத் தெய்வந்தான்

துணை. எனவே தைத்திரு நாள் ஜனவரி 15ஆம் திகதி முதல் சித்திரைப் புத்தாண்டு தினம் ஏப்ரல் 14ஆம் திகதி வரை (இரண்டு நாட்களும் உள்ளிட) உள்ள காலத்தை அமைதிப் பிரார்த்தனைக் காலமாகக் கணித்து தத்தமது மதக்கோட்பாட்டுக்கு ஏற்ப ஆலயங்களிலும், பள்ளிகளிலும் நாளாந்தம் விசேட பூசைகளிலும் ஆராதனைகளிலும் பஜனைகளிலும் பக்தி சிரத்தையுடன் ஈடுபடுப்படி இந்து, முஸ்லிம், கிறிஸ்தவ மக்களை பணிவன்புடன் வேண்டுகின்றோம். எந்த வித படாடோபமும் இல்லாமல் பொங்கள் திருநாளையும் மற்றும் பெரு நாட்களையும் மிக அமைதியாக கழிக்கும் படி வேண்டுகின்றோம்.

ராணுவத் தீர்வு...

இவ்வளவு மோசமான நிலையை அடைந்துள்ளதெனவும்" திருமதி பண்டாரநாயக்கா தெரிவித்துள்ளார். "இனப்பிரச்சினையைத் தீர்ப்பதற்கு இன்னமும் காலம் கடந்துவிடவில்லை" என்று சுட்டிக்காட்டிய முன்னாள் பிரதமரான ஸ்ரீமாவோ, பொதுமக்கள் இன மத மொழிவேறுபாட்டின் அரகியல் தீர்வுகாணப்பட வேண்டுமென்றே அவர் வற்புறுத்துகின்றனர். இவர்களின் எண்ணத்துக்கு அரசாங்கம் செவியான வேண்டுகோளையும் சொன்னார்.

தமிழர் விடுதலைக் கூட்டணியினரின் நிலைப்பற்றி இங்கு குறிப்பிடுகையில், அவர்கள் மாவட்ட சபைத் தேர்தலில் கூட போட்டியிட்டனர். ஆனால், அரசாங்கம் அவர்களை ஏமாற்றி, தேர்தலில் பல ரகனையை ஏற்படுத்தி வெற்றி பெற முனைந்தது. இருந்த போதிலும் கூட்டணியினர் வெற்றி பெற்றனர் என்று குறிப்பிட்டார்.

"எனினும் கூட்டணியின

ஐயிரம் சிங்கள...

அரசாங்க அதிபர் மறுப்புத் தெரிவித்ததால், இவை சேர்க்கப்பட வேண்டியெனவும் தெரியவந்துள்ளது.

தெய்வத்தை...

பார்வையிட்டு பாதிக்கப்பட்ட மக்களுடனும் உரையாடினார். பூதூர், நிலாவெளி, தெய்வத்த, தெய்வநகர ஆகிய பகுதிகளுக்கு திருமலை அரசாங்க அதிபர் ஹயிலட் பெர்னான்டோ, திருமலை படைகளின் ஒதுக்கீடுப்பு அதிகாரி பிரிகேடியர் ஹாலாகுணவர்த்தன ஆகியோர் சகிதம் சென்ற அமைச்சர் அத்துலத் முதலி, தெய்வத்த கிராமத்தில் பாதிக்கப்பட்ட சிங்கள மக்களுக்கு வெளிநாட்டு நிறுவனம் ஒன்றின் உதவி கிடைக்குமெனவும் கூறினார்.

நிலாவெளியில் பாதுகாப்புப் படை யினரின் தாக்குதலுக்குள்ளான தீவிரவாதிகளின் முகாம் ஒன்றையும் அமைச்சர் சென்று பார்வையிட்டார்.

"ஈழமு.ச" சாயிப்பா அட்வர்டைசிங் அச்சாரியேறல் ஸ்த பஸ்தாரால் 37, கண்டி வீதி, யாழ்ப்பாணத்திலுள்ள அவர்களது அச்சுப் பகுதியில் 03-01-86 வெள்ளிக்கிழமை அச்சுட்டு வெளியிடப்பட்டது. தொலைபேசி: 23336